

Врз основа на член 86 став 1 од Законот за игрите на среќа и за забавните игри („Службен весник на Република Македонија“ бр. 24/2011, 51/2011, 148/2011, 74/2012, 171/2012, 27/2014 и 139/2014) Владата на Република Македонија, на седницата, одржана на 2.2.2015 година, издаде

ЛИЦЕНЦА

за приредување на игри на среќа во автомат клуб

1. На Трговското друштво „ДИВИЕН“ ДОО експорт-импорт Скопје МУ СЕ ИЗДАВА лиценца за приредување на игри на среќа во автомат клуб во деловната просторија која се наоѓа на ул. „Иван Хаџиниколов“ бр.129 во Скопје за период од шест години.

2. Во автомат клубот Трговското друштво „ДИВИЕН“ ДОО експорт-импорт Скопје ќе постави 14 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Трговското друштво „ДИВИЕН“ ДОО експорт-импорт Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Трговското друштво „ДИВИЕН“ ДОО експорт-импорт Скопје не започне со приредување на игрите во рокот од точката 3, Владата на Република Македонија ќе ја одземе лиценцата.

5. Трговското друштво „ДИВИЕН“ ДОО експорт-импорт Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Трговското друштво „ДИВИЕН“ ДОО експорт-импорт Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Трговското друштво „ДИВИЕН“ ДОО експорт-импорт Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Трговското друштво „ДИВИЕН“ ДОО експорт-импорт Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

9. Оваа лиценца да се објави на интернет страницата на Министерството за финансии.

Образложение

Трговското друштво „ДИВИЕН“ ДОО експорт-импорт Скопје до Министерството за финансии поднесе барање бр.12-41415/1 од 01.12.2014 година и дополнување на барање бр.12-41415/3 од 19.12.2014 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- тековна состојба со деловоден број 30120140037837 од 19.12.2014 година издадена од Централниот регистар на Република Македонија;

- изјава за основање на трговско друштво со ограничена одговорност основано од едно лице од 09.10.2000 година, изјава за основање на трговско друштво со ограничена одговорност основано од едно лице од 14.08.2003 година, одлука за пристапување на содружник од 14.08.2003 година, план за бришење и припојување од 13.10.2003 година, план за спојување од 13.10.2003 година, одлука за спојување-припојување од 18.11.2003 година, одлука за зголемување на основната главнина и пристапување на содружник од 18.11.2003 година, договор за основање на трговското друштво со ограничена одговорност од 18.11.2003 година, договор за оснивање на друштвото од 04.01.2007 година, одлука за измена и дополнување на договорот за основање од 10.08.2007 година, договор за основање на трговско друштво како друштво со ограничена одговорност од 10.08.2007 година, одлука за истапување на содружник, пренос на удел и промена во податоците кај

управителот од 10.03.2009 година, одлука за измена на актот за основање од 10.03.2009 година, договор за основање на трговско друштво како друштво со ограничена одговорност од 10.03.2009 година, одлука за измена на договорот за основање од 15.12.2014 година, одлука за зголемување на основната главнина од 15.12.2014 година, одлука за намера за намалување на основната главнина од 15.12.2014 година, пречистен текст на договор за основање на трговско друштво како друштво со ограничена одговорност од 15.12.2014 година и пречистен текст на анексот на договорот за основање на трговско друштво како друштво со ограничена одговорност од 15.12.2014 година, донесени од содружниците на Трговското друштво „ДИВИЕН“ ДОО експорт-импорт Скопје;

- правила за игри на среќа на автомати бр.03-262 од 28.11.2014 година и правила за игри на среќа на електронски рулет бр.03-263 од 28.11.2014 година, донесени од Трговското друштво „ДИВИЕН“ ДОО експорт-импорт Скопје;

- извештај за состојба на сметката на имателот на сметката од 20.11.2014 година издадена од Комерцијална банка АД Скопје, извештај за состојба на сметката на имателот на сметката од 19.11.2014 година издадена од Стопанска банка АД Скопје и податоци за учесникот во платен промет од 19.11.2014 година;

- потврда од 20.11.2014 година издадена од НЛБ Тутунска банка АД Скопје;

- информација за економско-финансиската состојба на субјектот бр.0905-23/1107 од 11.11.2014 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-13/6254-1 од 04.11.2014 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-13/6254-1 од 04.11.2014 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120140075694 од 04.11.2014 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120140075695 од 04.11.2014 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- Образец бр.10 ЗПП од 13.10.2000 година, извод бр.1 за промените и состојбата на средствата на сметката од 28.11.2000 година издаден од НЛБ Тутунска банка АД Скопје заверен кај нотар Роберт Стојковски од Скопје под бр.УЗП 12198/2014 од 26.11.2014 година, сообраќајна дозвола бр.МК 0182563 од 06.01.1998 година издадена од МВР Скопје, извештај за извршена проценка со П.Трег бр.3078/03 изготвен од овластен судски проценител Димитар Андоновски, проценка од август 2007 година

изготвена од овластен проценител Васил Тошанов, проценка за пристапување нов содружник и зголемување на основна главнина за Трговското друштво „ДИВИЕН“ ДОО экспорт-импорт Скопје од август 2007 година изготвена од овластен проценител Васил Тошанов, Процена на пазарна вредност на недвижен имот од 24.11.2014 година изготвен од овластен проценител бр.097 Добривоја Тасевски, имотен лист бр.1105-6264/2014 од 20.10.2014 година издаден од Агенција за катастар на недвижности на Република Македонија, образец ПП30 од 15.12.2014 година, извод бр.239 за промените на состојбата на средствата на сметката од 15.12.2014 година издаден од НЛБ Тутунска банка АД Скопје;

- Програма за спречување перење пари и финансирање на тероризам бр.03-237 од 13.11.2014 година донесена од Трговското друштво „ДИВИЕН“ ДОО экспорт-импорт Скопје и мислење издадено од Управата за финансиско разузнавање бр.12-9/122(14) од 24.11.2014 година;

- извод за промените и состојбата на средствата на сметката бр.40 од 28.11.2014 година издаден од Комерцијална банка АД Скопје, извод за промени и состојба бр.62 од 25.11.2014 година издаден од Стопанска банка АД Скопје и извод за промени на состојбата на средствата на сметката од 27.11.2014 година издаден од НЛБ Тутунска банка АД Скопје;

- записник бр.24-164-1/01140-12554 од 27.11.2014 година и решение бр.24-164-1/01140-12554/2 од 27.11.2014 година донесени од Управата за јавни приходи, Регионална дирекција Скопје и

- 15 уверенија издадени од Друштвото за услуги, испитување и анализа „Инстесер“ ДОО Скопје како потврда за техничката исправност на поставените автомати.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.630.028,00 евра во денарска противвредност по средниот курс на Народна банка на Република Македонија видно од решението и тековната состојба со деловоден број 30120140037772 од 19.12.2014 година издадени од Централниот регистар на Република Македонија. Трговското друштво „ДИВИЕН“ ДОО экспорт-импорт Скопје на 15.12.2014 година достави одлука за намера за намалување на основната главнина согласно Законот за трговски друштва. Од одлуката се утврди дека намалувањето на основната главнина на друштвото ќе се изврши во висина на влогот запишан на име на содружникот Нели Ненова со проценета вредност во износ од 18.574 евра. Трговското друштво „ДИВИЕН“ ДОО экспорт-импорт Скопје има започнато постапка за намалување на основната главнина видно од решението со деловоден број 30120140037837 од 19.12.2014 година издадено од Централниот регистар на Република Македонија.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати бр.03-262 од 28.11.2014 година и правила за игри на среќа на електронски рулет бр.03-263 од 28.11.2014 година, донесени од Трговското друштво

„ДИВИЕН“ ДОО експорт-импорт Скопје, кои се во согласност со член 92 став 1 и 2 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од извештајот за состојба на сметката на имателот на сметката од 20.11.2014 година издадена од Комерцијална банка АД Скопје, извештајот за состојба на сметката на имателот на сметката од 19.11.2014 година издадена од Стопанска банка АД Скопје и податоци за учесникот во платен промет од 19.11.2014 година издадена од НЛБ Тутунска банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврдата од 20.11.2014 година издадена од НЛБ Тутунска банка АД Скопје;

Со доставената информација за економско-финансиската состојба на субјектот бр.0905-23/1107 од 11.11.2014 година издадена од Централниот регистар на Република Македонија врз основа на годишната сметка за 2013 и 2012 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставените потврди бр.0808-13/6254-1, бр.0808-13/6254-1, бр.0808-50/150120140075694 и бр.0808-50/150120140075695 од 04.11.2014 година издадени од Централниот регистар на Република Македонија, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност приредување на игрите на среќа и не му е изречена трајна забрана за вршење на дејност приредување на игрите на среќа.

Од договорот за основање на трговско друштво како друштво со ограничена одговорност (пречистен текст) од 15.12.2014 година и анексот на договорот за основање на трговско друштво како друштво со ограничена одговорност (пречистен текст) од 15.12.2014 година, донесени од содружниците на Трговското друштво „ДИВИЕН“ ДОО експорт-импорт Скопје се утврди дека средствата кои се внесени како основна главнина во друштвото во износ од 2.630.028,00 евра се состојат од 2.608.574,00 евра непаричен влог и 21.454,00 евра паричен влог. Од доставената процена на пазарна вредност на недвижен имот од 24.11.2014 година изготвен од овластен проценител бр.097 Добривоја Тасевски, имотен лист бр.1105-6264/2014 од 20.10.2014 година издаден од Агенција за катастар на недвижности на Република Македонија се утврди дека потеклото на средствата кои се внесени како основна главнина во друштвото во износ од 2.590.000,00 евра во денарска противвредност се состојат од влог во недвижност. Недвижноста внесена во основната главнина во друштвото се состои од недвижен имот со имотен лист бр.1975 од 20.10.2014 година на К.П.2151/0 во м.в. Грозил, К.О.Пехчево во Пехчево. Трговското друштво „ДИВИЕН“ ДОО експорт-импорт Скопје на 15.12.2014 година донесе одлука за намера за намалување на основната главнина согласно Законот за трговски друштва во износ од 18.574,00 евра во денарска противвредност, внесен како непаричен влог во основната главнина на друштвото. Од доставеното

решение со деловоден број 30120140037837 од 19.12.2014 година издадено од Централниот регистар на Република Македонија се утврди дека Трговското друштво „ДИВИЕН“ ДОО експорт-импорт Скопје има започнато постапка за намалување на основната главнина согласно донесената одлука. Од образецот бр.10 ЗПП од 13.10.2000 година, изводот бр.1 за промените и состојбата на средствата на сметката од 28.11.2000 година издаден од НЛБ Тутунска банка АД Скопје заверен кај нотар Роберт Стојковски од Скопје под бр.УЗП 12198/2014 од 26.11.2014 година, образец ППЗО од 15.12.2014 година, извод бр.239 за промените на состојбата на средствата на сметката од 15.12.2014 година издаден од НЛБ Тутунска банка АД Скопје се утврди потеклото на средствата кои се внесени како основна главнина во друштвото во износ од 21.454,00 евра во денарска противвредност.

Од доставеното мислење од Управата за финансиско разузнавање бр.12-9/122(14) од 24.11.2014 година по однос на Програмата за спречување перење пари и финансирање на тероризам од 12.11.2014 година од Трговското друштво „ДИВИЕН“ ДОО експорт-импорт Скопје, се утврдува дека Управата за финансиско разузнавање ја прифаќа Програмата.

Од изводот за промените и состојбата на средствата на сметката бр.40 од 27.11.2014 година издаден од Комерцијална банка АД Скопје, изводот за промени и состојба бр.62 од 25.11.2014 година издаден од Стопанска банка АД Скопје и изводот за промени на состојбата на средствата на сметката од 27.11.2014 година издаден од НЛБ Тутунска банка АД Скопје, се утврди потеклото на паричните средства кои се уплаќаат на име надоместок за добивање на лиценца.

Од доставениот записник бр.24-164-1/01140-12554 од 27.11.2014 година и решение бр.24-164-1/01140-12554/2 од 27.11.2014 година донесени од Управата за јавни приходи, Регионална дирекција Скопје се утврди дека деловната просторија која се наоѓа на ул.„Ратко Митровиќ“ бр.129 во Драчево-Скопје (нов назив-ул.„Иван Хациниколов“ бр.129) ги исполнува просторните и техничко-технолошките услови за приредување на игри на среќа во автомат клуб.

Од доставените 15 уверенија издадени од Друштвото за услуги, испитување и анализа „Инстесер“ ДОО Скопје се утврди дека поставените автомати во автомат клубот се технички исправни.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење бр.21-33/1 од 31.12.2013 година од Управата за јавни приходи-Генерална дирекција Скопје се утврди дека Трговското друштво „ДИВИЕН“ ДОО експорт-импорт Скопје има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на

среќа во автомат клуб на Трговското друштво „ДИВИЕН“ ДОО експорт-импорт Скопје, поради тоа што се одлучи како во точката 1 од диспозитивот на оваа лиценца.

Според член 2 точка 23 од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14 и 139/14), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24 од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став 1 лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Барање за добивање на лиценца за приредување на игри на среќа во автомат клуб согласно член 86 став 2 може да поднесе трговско друштво кое на денот на поднесување на барањето има уплатено основна главнина која не може да биде помала од 2.500.000 евра во денарска противвредност по средниот курс на Народна банка на Република Македонија на денот на уплатата.

Во согласност со член 87 став 1, лиценцата за приредување на игри на среќа во автомат клуб се издава за период од шест години.

Според член 10 став 1, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став 2 од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја

одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 94 став 1 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 8 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Со оглед на тоа што Трговското друштво „ДИВИЕН“ ДОО експорт-импорт Скопје достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Трговското друштво „ДИВИЕН“ ДОО експорт-импорт Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр.42-768/1
2 февруари 2015 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА

м-р Владимир Пешевски

